



பிறுவனர் : கலைஞர் மு. கருணாநிதி

புதன்கிழமை 01-01-2025

வான்புகழ் வள்ளுவர் - 2

முத்தமிழறிஞர் கலைஞரின் எண்ணத்துக்கு வண்ணம் சேர்த்தவர் சிற்பி கணபதி ஸ்தபதி அவர்கள்.

“சிற்பச் சித்தரான கணபதி ஸ்தபதியார் அவர்கள் மூன்றாண்டு காலத்திற்கும் மேலாக அல்லும் பகலும் அயராது பாடுபட்டு, நமது அய்யன் வள்ளுவனுக்கு காலத்தால் அழியாத நினைவுச் சின்னத்தை என் இதயம் கிறக்கைகள் பெற்று பறந்து மகிழ்கிற அளவுக்கு, என் கிரத்த நாளங்களில் இன்ப அருவி பாய்ந்து பரவுகிற அளவுக்கு, என் மேனியில் சல்லி நரம்புகளும் துள்ளிச் சதிராடும் அளவுக்கு, என் சுவாசக் கோசங்கள் ஆனந்தப் பெருமூச்சால் நிரம்பிப் பிதுங்குகின்ற அளவுக்கு வடித் தெடுத்து நிலைநாட்டி விட்டார்” என்று பாராட்டினார் கலைஞர் அவர்கள்.



அத்தகைய கணபதி ஸ்தபதி அவர்கள் தான், குமரி முனையில் 133 அடியில் எழுந்த சிலையை, ‘உயிர் தரித்த உடல் போல, உருத்தரித்த வள்ளுவம்’ என்று சொன்னார்.

“துண்டு கற்களாம் எழுத்துக்களைக் கோத்து, வள்ளுவர் உருவமாம் சொல்லாக்கி, வள்ளுவமாம் பொருளை வைத்து, தாளமாமாம் யாப்பைக் கொண்டு, கவினுறு உருவ (சிலையை)க் கட்டி, வள்ளுவர் பற்றிய சிறப்புச் செய்திகளை அணிகளாய்க் காட்சிப்படுத்தி இயற்றிய அழகுக் கவிதையே உடல் தரித்த வள்ளுவமாய் திருவள்ளுவர் சிலையாய்க் காட்சி தருகிறது” என்றார் அவர்.

தலைவர் கலைஞரின் சிற்பக் கலையாற்றல் குறித்து கணபதி ஸ்தபதி போற்றிப் பாராட்டி இருக்கிறார். கலைஞர் அரசியல்வாதி அல்ல, ‘பெரும் கலைஞராகவே வாழ்ந்தார் என்கிறார் கணபதி ஸ்தபதி. ‘பூம்புகார் பெருந்தச்சன்’ என்ற விருதை கலைஞருக்கு மாமல்லபுரத்தில் வைத்து கணபதி ஸ்தபதியார் வழங்கினார்.

“133 அடி உயரம் கொண்ட திருவள்ளுவர் சிலைபோல கருத்தாளமுள்ள முற்றிலும் கல்லால் ஆன கட்டுமான நுட்பங்கள் செறிந்த சிலையாக எங்கணும் எவரும் கண்டதில்லை. கேட்டதுமில்லை. நினைத்துப் பார்த்ததுமில்லை. வெற்றி கண்ட இப்பணி, சிற்பக் கலை மரபுக்கு மேலுமொரு அணியாகத் திகழும் என்பதில் ஐயமில்லை. கலைகளையும், கலைகளின் சிறப்புகளையும் தொன்மமையும் உயர்வையும் பேசிடத்தக்கோர் நம் நாட்டில் ஏராளமாக இருப்பினும், கலை சார்ந்த பண்பாட்டுச் சின்னமாக பெரிய எடுப்புகளைக் கல்லால் செய்திடத் தக்கோர் இன்று குறைவே எனலாம். மேலும், இத்தகைய பணியைச் செய்திட எவருக்கும் ஆசை இருக்கலாம். வாய்ப்புமிருக்கலாம். ஆனால் செய்திட வேண்டுமென்ற உறுதியும், அதற்குரிய துணிச்சலும் அதனால் ஏற்படும் வெற்றி மீது நம்பிக்கையும் கொண்டோர் அரிதிலும் அரிது. அத்தகைய துணிச்சலைப் பெற்றவர் கலைஞர் தான்” என்றார் கணபதி ஸ்தபதி.

கலைஞரே ஒரு சிற்பிதான். வள்ளுவர் கோட்டம் அமைக்கப்பட வேண்டும் என்று திட்டமிட்டபோது கணபதி ஸ்தபதியிடம் அவரே கோடுச் சித்திரங்களை வரைந்து கொடுத்தார். திருவாளர் தேர் போல ஒரு பகுதி அமைய வேண்டும் என்றார். கணபதி ஸ்தபதி இந்தப் பணிகளைத் தொடர்ந்து கொண்டிருந்தபோதே ஸ்தபதி எஸ்.கே.ஆச்சார் அவர்களும் இதனுள் இணைந்தார். இவர் தான், குமரியில் விடுவகொளந்தர் மண்டபத்தை அமைத்தவர்.

“பழைய காலத்தில் எத்தனையோ மன்னர்கள் கலையைப் பேணி வந்திருக்கிறார்கள். கோயில்களையும் மண்டபங்களையும் கட்டும்படி சிற்பிகளைத் தூண்டி இருக்கிறார்களே தவிர, யாரும் இப்படி ஒரு கல் தேரை பிரமாண்டமாக உருவாக்கும்படி கூறியது இல்லை” என்று எஸ்.கே.ஆச்சார் சொல்லி இருக்கிறார்.

வள்ளுவர் கோட்டமும், வள்ளுவர் சிலையும், பூம்புகாரும், வீரபாண்டிய கட்டபொம்மன் கோட்டையும் கலைஞரின் கலைச் சின்னங்களாக அமைந்து விட்டன. சங்க கால மன்னர் வளர்த்த கலைமரபின் நீட்சியாக அமைந்துள்ளன. அந்த வரிசையில் கீழடி ஆய்வகம், திருவாளர் கலைஞர் கோட்டம், சென்னை கலைஞர் உலகம், மதுரை கலைஞர் நூலகம் போன்ற வரலாற்றுச் சின்னங்களை அமைத்து வருகிறார் இன்றைய முதலமைச்சர் அவர்கள்.

திருக்குறளை ஞானத் திருவிளக்கு என்றார் வீரமாமுனிவர். வடமொழித் தொடர்பில்லாதது என்றார் கால்டுவெல். மற்ற எல்லா நூல்களையும் விடச் சிறந்தது என்றார் ஜி.யு.போப். ‘மெய்ப்பொருள் காண்பது அறிவு’ என்பதுதான் இங்கர்சாலுக்குப் பிடித்த குறள். டால்ஸ்டாய் தனது கடிதங்களில் குறளை மேற்கோள் காட்டினார். தன்னிடம் இருந்த குறள் ஓலைகளை பாதுகாப்பாக வைத்திருந்தார் எல்லீஸ். வடலூரில் வகுப்பு நடத்தினார் அருடதிரு வள்ளலார். ‘நான் தமிழ் படிக்க விரும்பக் காரணம், திருக்குறளை மூலத்தில் படிக்க வேண்டும் என்பதற்காகவே’ என்றார் அண்ணல் காந்தி. ‘வள்ளுவரை உலகுக்குத் தந்த தமிழ்நாடு’ என்றார் மகாகவி பாரதி. இவை அனைத்துக்கும் மேலாக கப்பலோட்டிய தமிழன் வ.உ.சிதம்பரனார் சொன்னார்...

“திருக்குறளின் பெருமை அறியாதவரை நான் மதிப்பதுமில்லை, நேசிப்பதுமில்லை” என்றார் வ.உ.சி. இத்தகைய பெருமை எந்த நூலுக்கும் இல்லை. எந்த ஆளுக்கும் இல்லை.

உலகப் புகழை அடைந்துவிட்டார் வள்ளுவர் என்பதில் இருந்தே அவர் யாத்த குறளின் பெருமையை உணரலாம். வள்ளுவருக்கு வாழையர சிலை அமைத்ததன் மூலமாக கலைஞரின் கலைத் திறமையை அறியலாம். வள்ளுவர் சிலையின் வெள்ளி விழாவைச் சிறப்புறக் கொண்டாடத் திட்டமிட்டதன் மூலமாக குறள் வழிச் சமுதாயம் அமைக்க விரும்பும் மாண்புமிகு முதலமைச்சர் மு.க.ஸ்டாலின் அவர்களின் பெருங்கனவை அறியலாம்.

பேரறிவுச் சிலை என்று பேர் பெற்றுள்ளது வள்ளுவனார் சிலை.

பெருங்கனவின் தொடக்கமாக அமைந்துள்ளது வெள்ளிவிழா.

வாழ்க வள்ளுவம்!



தமிழ்நாடு முதல்வர் மு.க.ஸ்டாலின் அவர்கள் நேற்று முன்தினம் (30.12.2024) கன்னியாகுமரியில், முக்கடல் சூழும் குமரி முனையில் அய்யன் திருவள்ளுவர் சிலை வெள்ளி விழாவில், கன்னியாகுமரி கடற்கரையில் மணல் சிற்ப கலைஞர் சுதர்சன் படநாயக் அவர்களால் வடிவமைக்கப்பட்ட அய்யன் திருவள்ளுவர் மணல் சிற்பத்தை பார்வையிட்டார். இந்நிகழ்வின் போது, துணை முதலமைச்சர் உதயநிதி ஸ்டாலின், அமைச்சர்கள் கே.என்.நேரு, தங்கம் தென்னரசு, மு.பெ.சாமிநாதன் உள்ளிட்ட அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தலைமைச் செயலாளர் நா.முருகானந்தம், கன்னியாகுமரி மாவட்ட ஆட்சித் தலைவர் திருமதி ஆர்.அமுலீனா, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (30.12.2024) கன்னியாகுமரியில், முக்கடல் சூழும் குமரி முனையில் அய்யன் திருவள்ளுவர் சிலை வெள்ளி விழாவில், திருக்குறள் நெறி பரப்பும் 22 தலைமைகள்களுக்குச் சிறப்புப் பரிசுத் தொகையாக தலா 25 ஆயிரம் ரூபாய்க்கான காசோலை மற்றும் பாராட்டுச் சான்றிதழ்களை வழங்கும் விழாவில், பெரும்புலவர் மு.பழக்கராஜ் அவர்களுக்கு பரிசுத் தொகை மற்றும் பாராட்டுச் சான்றிதழை வழங்கி, சிறப்பித்தார். இந்நிகழ்வின் போது, துணை முதலமைச்சர் உதயநிதி ஸ்டாலின், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தலைமைச் செயலாளர் நா.முருகானந்தம், தமிழ் வளர்ச்சி மற்றும் செய்தித் துறை செயலாளர் வேராஜாராமன் ஆகியோர் உடனிருந்தனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (30.12.2024) கன்னியாகுமரியில், முக்கடல் சூழும் குமரி முனையில் அய்யன் திருவள்ளுவர் சிலை வெள்ளி விழாவில், சொல்வேந்தர் சுகி.சிவம் தலைமையில் “திருக்குறளால் அதிக நன்மை தனிமனிதருக்கே! சமுதாயத்திற்கே!” எனும் தலைப்பில் நடைபெற்ற சிறப்புப் படமன்றத்தைப் பார்வையிட்டார். இந்நிகழ்வில், சட்டப்பேரவைத் தலைவர் மு.அப்பாவு, நீர்வளத்துறை அமைச்சர் துரைமுருகன், திருமதி. துர்கா ஸ்டாலின், துணை முதலமைச்சர் உதயநிதி ஸ்டாலின், அமைச்சர்கள் கே.என். நேரு, இ.பெரியசாமி. முனைவர் க.பொன்முடி, எ.வ.வேலு உள்ளிட்ட அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தலைமைச் செயலாளர் நா. முருகானந்தம், கன்னியாகுமரி மாவட்ட ஆட்சித் தலைவர் திருமதி ஆர். அமுலீனா, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

3 நாட்கள் நடைபெறுகிறது! - தொழில் முனைவோர் மேம்பாட்டு திட்டம்மூலம்

தொழிற்சாலைக்கு உதவும் இரசாயனப் பொருட்கள் - வீட்டு பராமரிப்புப் பொருட்கள் தயாரித்தல் தொடர்பான பயிற்சி!

சென்னை, ஜன. 1 - தமிழக அரசின் தொழில் முனைவோர் மேம்பாட்டு மற்றும் புத்தாக்க நிறுவனம், சென்னையில், தொழிற்சாலைக்கு உதவும் இரசாயனப் பொருட்கள் மற்றும் வீட்டு பராமரிப்பு பொருட்கள் தயாரித்தல் தொடர்பான பயிற்சி வரும் 08.01.2025 முதல் 10.01.2025 தேதி வரை காலை 10.00 மணி முதல் மாலை 5.00 மணி வரை நடைபெற உள்ளது.

இப்பயிற்சியில் பிளாக் ஃபீனாக், கட்டியூன் ஆயில், கிரீஸ், தொழில்துறை சோப்பு எண்ணெய், பைப் கிளீனிங் பவுடர், வாட்டர் டேக் கிளீனிங் லிக்விட், டிஷ்வாஷ் சோப், டிடர்ஜென்ட் சோப், டெட்டர், எஸ்எஸ் டெட்டர், கார் கிளீனிங் லிக்விட், கார் பாலிஷ் மற்றும் இன்டஸ்ட்ரியல் ஃப்ளோர் க்ளீனிங், ஃப்ளோர் கிளீனிங், டிஷ்வாஷ் திரவம், சோப்பு திரவம், ஃபேபிரிக் சாஃப்ட்னர் & கண்டிஷனர், கை கழுவும் திரவம் மற்றும் பயிற்சி வழி முறைகளுடன் சுயமாக தொழில் தொடங்குவதற்கு இந்த பயிற்சி மிகவும் பயனுள்ளதாக இருக்கும்.

இப்பயிற்சியில் ஆர்வ முள்ளவர்கள் (ஆன்/பெண்) 18 வயதுக்கு மேற்பட்ட குறைந்தபட்ச கல்வித் தகுதி 10ம் வகுப்பு தேர்ச்சியாளர்கள் விண்ணப்பிக்கலாம். பங்குபெறும் ஆண்,

பெண் பயனாளிகளுக்கு குறைந்த வாடகையில் குளி ருட்டப்பட்டதற்கும் விடுதி உள்ளது தேவைப்படுவோர் இதற்கு விண்ணப்பித்து பெற்றுக் கொள்ளலாம். இப்பயிற்சி பற்றிய கூடு தல் விவரங்களை பெற

விரும்புவோர் www.editn.in என்ற வலைத்தளத்தில் தெரிந்து கொள்ளலாம். மேலும் விவரங்களுக்கு அலுவலக வேலை நாட்களில் (திங்கள் முதல் வெள்ளி வரை) காலை 10 மணி முதல் மாலை 5.45 மணி

வரை தொடர்பு கொள்ள வேண்டிய முகவரி மற்றும் தொலைபேசி / கைபேசி எண்கள்.

தமிழ்நாடு தொழில் முனைவோர் மேம்பாட்டு மற்றும் புத்தாக்க நிறுவனம், சிட்கோ தொழிற்பேட்டை, பட்டம்

இடிஐஐ அலுவலகச் சாலை சக் காட்டுத்தாங்கல், சென்னை - 600 032.

கைபேசி எண்கள் 8668102600 / 7010143022 முன்பதிவு அவசியம்: அரசு சான்றிதழ் வழங்கப் படும்



முதலமைச்சர் மு.க.ஸ்டாலின் அவர்கள் தூத்துக்குடி மாவட்டத்தில் நடைபெற்ற விழாவில் சமூக நலன் மற்றும் மகளிர் உரிமைத்துறை சார்பாக ‘புதுமைப் பெண்’ திட்டத்தின் விளிவாக்கத்தை தொடங்கி வைத்ததை தொடர்ந்து, வணிகவரி மற்றும் பதிவுத்துறை அமைச்சர் பி.மூர்த்தி மதுரை மாவட்டத்தில் விளிவாக்கப்பட்ட புதுமைப் பெண் திட்டத்தின் கீழ் மாணவிகளுக்கு மாதம் ரூ.1000/ உதவித்தொகை பெறுவதற்கான வங்கிப் பற்றி அட்டைகளை வழங்கினார். உடன் மாவட்ட ஆட்சித் தலைவர் சங்கீதா, மாநகராட்சி மேயர் இந்திரானி பொன்வசந்த், சோழவந்தான் சட்டமன்ற உறுப்பினர் ஆ.வெங்கடேசன், துணை மேயர் நாகராஜன், மாநகராட்சி மண்டலத் தலைவர் சரவண புலவனேள்வரி உட்பட பலர் கலந்து கொண்டனர்.